

ТАҚРИЗ

ба автореферати диссертатсияи Фаризаи Файзизода дар мавзуи “Хусусиятҳои ҷинсии зоҳиршавии унсурҳои лаёқати зеҳни дар наврасон” барои дарёфти дараҷаи доктори фалсафа PhD, доктор аз рӯи ихтисоси 6D050300 – Психология (6D050307 – Психологияи педагогӣ)

Дар замони муосир пешрафти давлат ва ҷомеаро бе намояндагони соҳиби зеҳни рушдкарда ва қобилиятҳои эҷодӣ тасаввур намудан ғайриимкон аст. Маҳз истифодаи оқилонаи захираҳои зеҳнӣ эҷодии кишвар омили муҳимми пешрафти он маҳсуб меёбанд. Таҷрибаи давлатҳои мутараққии ҷаҳон ба ин гувоҳанд. Муайян намудан ва фароҳам овардани шароитҳои мусоид барои инкишофи лаёқати зеҳнӣ масъалаи муҳиммест, ки ҳалли босамари он боиси баланд бардоштани самаранокии фаъолияти таълимӣ-маърифатии наврасони болаёқат ва татбиқи минбаъдаи лаёқати онҳо дар фаъолиятҳои барои ҷомеа судманд мегардад.

Диссертатсияи Фаризаи Файзизода дар мавзуи “Хусусиятҳои ҷинсии зоҳиршавии унсурҳои лаёқати зеҳнӣ дар наврасон” ба яке аз масъалаҳои мубрами психология, тақвияти раванди таълим ва рушди лаёқати зеҳнӣ дар наврасон таҳия намудааст.

Унвонҷӯ дар рисолаи мазкур дар заминаи мубрамият мавзуеро мавриди таҳқиқ қарор додааст, ки ба бахши психологияи педагогӣ, тақвияти раванди таълим ва рушди лаёқати зеҳнӣ дар наврасон дар шароити муассисаҳои таҳсилоти миёнаи умумӣ алоқаманд дошта, мубрам маҳсуб меёбад. Муҳиммияти таҳқиқотро дар самти мазкур шароитҳои зерин муайян месозанд: аз ҷониби ҷомеаи муосир дарк гаштани он, ки «захираи инсонӣ» замина ва зарфиёти муҳимтарини рушди он аст; босуръат гардидани ҷараёни ҳаёт, зиёд гаштани сарбории ахборотӣ ва эмотсионалӣ ба инсон; муаммоҳои зиёде, ки ҳалли онҳо кӯшиши зиёди зеҳнӣ эҷодиро талаб мекунад; талаботи ҷомеа ба фаъолияти касбӣ ва шахсияти инсон, ки бояд эҷодкор, фаъол, масъулиятшинос, дорои зеҳни инкишофёфта ва маълумоти баланд дошта бошад.

Аз таҳлилу омӯзиши автореферати диссертатсияи Фаризаи Файзизода бар меояд, ки пас аз анҷоми ҳар боб натиҷаҳои озмоишу пажӯҳиши амалӣ ҷамъбаст гардидааст. Дар хулосаи диссертатсия фишурдаи тамоми масъалаҳои дар бобҳо ва зербобҳо таҳқиқшуда ба таври мухтасар инъикос гардида, натиҷаҳо нишон дода шудааст, ки зоҳиршавии лаёқатҳои зеҳнӣ дар духтарон ва писарон хусусиятҳои хоси ҷинсӣ доранд, ки бояд дар ҳама зинаҳои таълим, тарбия ва ташхис ба ҳисоб гирифта шаванд. Истифодаи мақсаднок ва илмии ин натиҷаҳо метавонад ба баланд бардоштани сифати рушди когнитивии наврасон ва таъмини инфиродии таҳсилот мусоидат намояд.

Дар муқаддима, унвонҷӯ зарурӣ ва аҳмияти мавзӯи таҳқиқот, дараҷаи омӯзиши мавзӯ, асосҳои назариявӣ методологӣ ва усулҳои таҳқиқот аҳмияти назариявӣ амалӣ ва навгониҳои илмии таҳқиқотро баён карда, дар он фарзия, мақсаду вазифаҳо ва объекту предмети таҳқиқот муаян намудааст.

Қайд намудан бомаврид аст, ки сохтори автореферат ва рисолаи он, интиҳоби зербобҳо, махсусан, қисмати амалии он барои талабот мувофиқ буда, тамоми ҷанбаҳои кори илмиро фаро мегиранд.

Боиси тазаккур аст, ки ҷанбаи илмии рисолаи устувор буда, унвонҷӯ барои таълифи диссертатсияи худ аз шумораи зиёди осори илмии олимони ватанию хориҷӣ хеле моҳирона истифода бурдааст ва хулосаю пешниҳодҳои асоснокро зикр намудааст.

Хулосаҳои дар автореферат овардаи дисертант дорои дараҷаи кофии навгонӣ, эътимоднокӣ ва асоснокӣ мебошанд. Интишороти муаллиф, тасвиби нуқтаҳои асосии таҳқиқоти илмӣ гувоҳи онанд, ки кори мазкур аҳамияти баланди назариявӣ ва амалӣ дорад.


Дар рафти шиносӣ бо автореферат ягон камбудии ҷиддӣ мушоҳида нашуд, ки ба арзиши илмии кор таъсири манфӣ расонад. Бо вучуди ин, метавон қайд кард, ки дар баъзе ҷойҳо ғалатҳои имлоӣ ва техникӣ ба назар мерасанд, ки бартараф кардани онҳо сифати кори доктарабро хубтар мекунад.

Илова бар ин, рисолаи илмие, ки аз тарафи Фариза Файзизода дар мавзӯи «Хусусиятҳои ҷинсии зоҳиршавии унсурҳои лаёқати зеҳнӣ дар наврасон» барои дарёфти дараҷаи доктори фалсафа PhD, доктор аз рӯйи ихтисоси 6D050300 –

Психология (6D050307 – Психологияи педагогӣ) пешниҳод гардидааст, дар сатҳи баланди илмӣ ба анҷом расида, ба талаботи бандҳои 31, 33, 34 ва 35-и Тартиби додани дараҷаҳои илмӣ (бо қарори Ҳукумати ҚТ аз 30 июни соли 2021 таҳти № 267 тасдиқ шудааст,) мувофиқ мебошад.

Ҳамин тариқ, автореферат бо усули илмӣ таҳия гардида, пайдарпайи қисматҳои он риоя гардидаанд. Автореферат ба мақолае, ки докталаби дараҷаи илмӣ оид ба мавзӯи таҳқиқишаванда нашр намудааст, муҳтавои асосии диссертатсияро фаро гирифта кори анҷомёфтаи диссертатсионӣ ба ҳисоб меравад.

Тақриздиханда:


O. Kodirov ning imzosini
tasdiqlayman
Sharof Rashidov nomidagi
SamDU xodimlar bo'limi boshlig'i

Қодиров Обид Сафарович доктори илмҳои психологӣ, профессори кафедраи психологияи Донишгоҳи давлатии Самарқанд ба номи Шароф Рашидов

Имзои О.С. Қодировро тасдиқ мекунам:

Сардори ШК ва КМ Донишгоҳи давлатии Самарқанд ба номи Шароф Рашидов



И. Буриев


Суроға: 140104, Ҷумҳурии Ўзбекистон, вилояти Самарқанд,
ш. Самарқанд, хиёбони Донишгоҳӣ, 15.

Тел.: +998-66-240-38-40

Е-mail: devonxona@samdu.uz